

महाराष्ट्र राज्य लॉटरी

दि. ३ सप्टेंबर २०११ पासून काढण्यात येणा-या

**"महाराष्ट्रलक्ष्मी"** या सोडतीची बक्षिस रचना व कार्यपद्धती.

### महाराष्ट्र शासन

वित्त विभाग

शासन निर्णय क्र.सोडत २०११/ प्रक्र १४०/ लॉटरी २

नवीन प्रशासन भवन, ८ वा मजला, मंत्रालयासमोर,

मुंबई - ४०० ०३२

दिनांक : ०३/८/२०११

### शासन निर्णय

महाराष्ट्र राज्य लॉटरीच्या निरनिराळ्या पारंपरिक साप्ताहिक सोडती रविवार खेरीज इतर दिवशी काढण्यात येतात. शनिवारी **"महाराष्ट्रलक्ष्मी"** या नावाने काढण्यात येणाऱ्या साप्ताहिक सोडतीच्या बक्षिसरचनेत शासनाने दि. ३ सप्टेंबर २०११ पासून बदल करण्याचा निर्णय घेतला आहे.

**"महाराष्ट्रलक्ष्मी"** या साप्ताहिक सोडती केंद्र शासनाच्या लॉटरी नियम-२०१० प्रमाणे कार्यान्वित करण्यात आल्या आहेत. त्यामधील प्रमुख मुद्दे खालील प्रमाणे आहेत.

शासनाने महाराष्ट्र राज्य लॉटरीच्या साप्ताहिक **"महाराष्ट्रलक्ष्मी"** या सोडतीसाठी प्रत्येक मालिकेत ६०००० तिकीट असलेल्या पाच मालिकांत मिळून ३ लाख तिकीट मुद्रांत करण्याचा निर्णय घेतला आहे. या सोडतीतील प्रत्येक मालिकेमध्ये तिकीटांचे क्रमांक १०,००० ते ६९,९९९ या प्रमाणे देण्यात आलेले आहेत. या सोडतीमध्ये पहिले बक्षिस रु. ७ लाख (सामायिक) बक्षिस ठेवण्यात आले आहे. तसेच इतरही बक्षिस ठेवण्यात आलेली आहेत.

साप्ताहिक **"महाराष्ट्रलक्ष्मी"** सोडतीची तिकीट उपसंचालक (वि.व.ले.) महाराष्ट्र राज्य लॉटरी, शिबडी (पू.), मुंबई-१५ यांचे कार्यालयातून सर्व विक्रेत्यांना उपलब्ध होतील.

या बक्षिसरचनेतील रु.१०,०००/- व त्याखालील असणाऱ्या सर्व बक्षिसांचे प्रदान बक्षिस विजेत्यांना कर्तव्याबद्दल त्याच्या प्रतिपूर्तीनंतर विक्रेत्यांना २ % सेवाआकार देण्यात येईल.

२. या सोडतीची तिकीट विक्री उपसंचालक (वित्त व लेखा), महाराष्ट्र राज्य लॉटरी यांच्या कार्यालयातून करताना महाराष्ट्र राज्य लॉटरीच्या तिकीट विक्रेत्यांना या तिकीट विक्रीच्या १०० तिकीटांचे एका पुस्तकावर (M.R.P. Rs. 20/- each ticket) तिकीटांच्या दर्शनी किमतीवर एकाच वेळी देण्याकरिता पुढीलप्रमाणे घाऊक सूट (Discount) देण्यात येईल.

अ.क्र.	तिकीटांची संख्या	घाऊक सूट	विशेष सूट	शेरा
१	५०० ते १०००० तिकीट किरकोळ विक्रेता	२० %	--	घाऊक अभिकर्त्या साखळीतील शेवटच्या किरकोळ विक्रेत्यास कमीत कमी २०% सूट घावयाची आहे.
२	१०००१ ते १००००० तिकीट घाऊक विक्रेता	२४ %	२ % (प्रचार, प्रसार व प्रसिध्दीसाठी)	
३.	१००००१ व पेक्षा अधिक, घाऊक विक्रेता	२६ %		

अभिकर्त्याने या सोडतीची लॉटरीची तिकीट खरेदी केल्यानंतर त्याच अभिकर्त्याने पुन्हा तिकीट खरेदी केल्यास त्यास या सोडतीच्या यापूर्वी खरेदी केलेल्या तिकीटावर जी घाऊक सूट (Discount) देण्यात आली असेल तेवढी कमीत कमी सूट पुढील तिकीट खरेदीवर देण्यात येईल.

या सोडतीत एकूण ५ मालिका असून प्रत्येक मालिकेत ६०००० तिकीटे असून एकूण ३ लाख तिकीटे मुद्रित करण्यात येणार आहेत. प्रत्येक मालिकेतील तिकीटांचे क्रमांक १०००० ते ६९,९९९ या प्रमाणे देण्यात आलेले आहेत.

घाऊक अभिकर्त्याने ज्या किरकोळ अभिकर्त्यास तिकीटे विकली असतील त्या किरकोळ अभिकर्त्याची यादी (तिकीटांच्या क्रमांकासह) घाऊक अभिकर्त्याने पुढील तिकीट खरेदीच्यावेळी महाराष्ट्र राज्य लॉटरीच्या शिबंदी कार्यालयात सादर करावयाची आहे.

३. दि. ३ सप्टेंबर २०११ पासून काढण्यात यावयाच्या या साप्ताहिक सोडतीची बक्षिसरचना पुढीलप्रमाणे असेल.

### महाराष्ट्र लक्ष्मी सोडतीची बक्षिसांची योजना

५ मालिका

तिकीटांचे क्रमांक १०,००० ते ६९,९९९ प्रत्येक मालिकेत

सोडत दिनांक ०३/०९/२०११ पासून

वेळ साय ५.०० वा.

प्रत्येक मालिकेत ६० हजार तिकीटे

एकूण तिकीटे ३ लाख

तिकीटांचा किंमत रु.२०/-

बक्षिस	बक्षिसाची रक्कम रुपये	प्रत्येक मालिकेतील बक्षिसांची एकूण संख्या	सर्व मालिकेतील बक्षिसांची एकूण संख्या	सर्व मालिकेतील बक्षिसांची एकूण रक्कम रुपये	विक्रीला बांधास (प्रत्येक मालिकेत)	एकूण विक्रीला बांधास रुपये
पहिले (सामायिक) बक्षिस (पूर्ण क्रमांक)	७,००,०००	--	१	७,००,०००	७०००	७०००
दुसरे बक्षिस (पहिल्या बक्षिसाची मालिका वगळून उर्वरीत मालिकांसाठी)	१,००,०००	--	४	४,००,०००	१०००	४०००
तिसरे (सामायिक) बक्षिस (पूर्ण क्रमांक)	२,००,०००	--	१	२,००,०००	२०००	२०००
चौथे बक्षिस (पूर्ण क्रमांक) (प्रत्येक मालिकेत)	१०,०००	१	५	५०,०००		
पाचवे बक्षिस (शेवटचे ४ अंक) (प्रत्येक मालिकेत)	५०००	६	३०	१,५०,०००		
सहावे बक्षिस (शेवटचे ४ अंक) (१० जुळवण्या)	१०००	६०	३००	३,००,०००		
सातवे बक्षिस (शेवटचे ४ अंक) (१० जुळवण्या)	५००	६०	३००	१,५०,०००		
आठवे बक्षिस (शेवटचे ४ अंक) (१० जुळवण्या)	२००	६०	३००	६०,०००		
नववे बक्षिस (शेवटचे ४ अंक) (२० जुळवण्या)	१००	१२०	६००	६०,०००		
दहावे बक्षिस (सर्व मालिकांसाठी) (कोणत्याही ४ अंकावर काढण्यात येणाऱ्या क्रमांकास ज्या पुढील तसेच भागील प्रत्येक १० व्या क्रमांकास रु. ४०/- चे बक्षिस देण्यात येईल)	४०		३००००	१२,००,०००		
एकूण			३१५४१	३२,७०,०००		१३०००

वरील बक्षिसरचनेत विक्रेता बोनसचाही समावेश करण्यात आला आहे. अभिकर्त्याच्या साखळीतील शेवटच्या विक्रेत्यास पहिल्या क्रमांकाच्या बक्षिसपात्र तिकीटासाठी रु. ७०००/-, दुसऱ्या क्रमांकाच्या बक्षिसपात्र तिकीटासाठी रु. १०००/-, तिसऱ्या क्रमांकाच्या बक्षिसपात्र तिकीटासाठी रु. २०००/- इतकी रक्कम विक्रेता बोनस म्हणून देण्यात येईल.

#### ४. सोडतीची कार्यपद्धती :-

साप्ताहिक " महाराष्ट्रलक्ष्मी " या सोडतीकरीता सोडतीचे ठिकाणी ठळकपणे दिसतील अशा ठिकाणी ६ ड्रम ठेवले जातील प्रत्येक मालिकेमध्ये १०,००० ते ६९,९९९ असे तिकीटांचे क्रमांक असतील. पहिल्या ड्रममध्ये मालिकांचे क्रमांक असतील दुसऱ्या ड्रममध्ये १ ते ६ अंकांच्या प्रत्येकी एक चकती याप्रमाणे सहा चकत्या टाकण्यात येतील व बाकी ४ ड्रममध्ये ० ते ९ अंकांच्या प्रत्येकी एक चकती याप्रमाणे दहा चकत्या टाकण्यात येतील. पंचमंडळाच्या समोर प्रत्येक चकती फ्लॅस्टिक/रबरी आवरणात(पिशवीत) ठेवली जाईल. त्यामुळे चकतीवरील अंक दिसणार नाही. पंचमंडळाच्या अध्यक्षांनी घंटी वाजविल्यावर सर्व ड्रम एकाच वेळी फिरविले जाऊन सोडतीची सुरुवात होईल. अध्यक्षांनी पुन्हा घंटी वाजविल्यावर सर्व ड्रम्स एकाच वेळी फिरवायचे थांबविले जातील. त्यानंतर प्रत्येक ड्रममधून एक पिशवी काढून त्यातील चकतीवरील अंक पंचांना दाखविला जाईल. अध्यक्ष तो अंक घोषित करतील. अंक ज्या क्रमाने निघतील त्या क्रमाने फलकावर प्रदर्शित केले जातील.

४.१ या सोडतीमधील चौथ्या क्रमांकाच्या रु. १०,०००/- च्या बक्षिसाकरिता प्रत्येक मालिकेसाठी पूर्ण अंकाचा भाग्यवान क्रमांक स्वतंत्ररित्या निश्चित करण्यात येईल. त्यानंतर पाचवे, सहावे, सातवे, आठवे, नववे व दहावे बक्षिस निश्चित करण्याची कार्यपद्धती पुढीलप्रमाणे राहील.

४.२ पाचवे बक्षिस रु. ५०००/- पाचव्या रु ५,०००/- च्या बक्षिसासाठी शेवटच्या ४ ड्रम मधून ४ अंकाची एक वेगवेगळी प्रत्येक मालिकेसाठी स्वतंत्रपणे जुळवणी काढण्यात येईल. ज्या तिकीटाच्या शेवटी अशा अंकाची जुळवणी आली असेल अशी त्या त्या मालिकेतील सर्व तिकीटे रु. ५०००/- च्या पाचव्या बक्षिसासाठी पात्र असतील.

४.३ सहावे बक्षिस रु. १०००/- सहाव्या रु १,०००/- च्या बक्षिसासाठी शेवटच्या ४ ड्रम मधून ४ अंकाच्या अशा दहा जुळवण्या काढण्यात येतील. ज्या तिकीटाच्या शेवटी अशा अंकाची जुळवणी आली असेल अशी त्या त्या मालिकेतील सर्व तिकीटे रु. १,०००/- च्या सहावे बक्षिसासाठी पात्र असतील.

४.४ सातवे बक्षिस रु. ५००/- सातव्या बक्षिसासाठी शेवटच्या ४ ड्रम मधून ४ अंकाच्या अशा दहा जुळवण्या काढण्यात येतील. ज्या तिकीटाच्या शेवटी अशा अंकाची जुळवणी आली असेल अशी त्या त्या मालिकेतील सर्व तिकीटे रु. ५००/- च्या सातव्या बक्षिसासाठी पात्र असतील.

४.५ आठवे बक्षिस रु. २००/- आठव्या बक्षिसासाठी शेवटच्या ४ ड्रम मधून ४ अंकाच्या अशा दहा जुळवण्या काढण्यात येतील. ज्या तिकीटाच्या शेवटी अशा अंकाची जुळवणी आली असेल अशी त्या त्या मालिकेतील सर्व तिकीटे रु. २००/- च्या आठव्या बक्षिसासाठी पात्र असतील.

४.६ नववे बक्षिस रु. १००/- नवव्या बक्षिसासाठी शेवटच्या ४ ड्रम मधून ४ अंकाच्या अशा वीस जुळवण्या काढण्यात येतील. ज्या तिकीटाच्या शेवटी अशा अंकाची जुळवणी आली असेल अशी त्या त्या मालिकेतील सर्व तिकीटे रु. १००/- च्या नवव्या बक्षिसासाठी पात्र असतील.

४.७ दहावे बक्षिस रु. ४०/- दहाव्या बक्षिसासाठी कोणताही ४ अंकाचा एक क्रमांक काढण्यात येईल त्या क्रमांकास व त्या क्रमांकाच्या पुढील तसेच मागील येणाऱ्या प्रत्येकी १० व्या क्रमांकास रु. ४०/- चे दहावे बक्षिस सर्व मालिकांसाठी देण्यात येईल.

वरील सर्व मालिकांचे बक्षिस विजेते क्रमांक काढल्यानंतर पहिले, दुसरे व तिसरे बक्षिस काढण्यात येईल.

**५. पहिल्या क्रमांकाचे रु. ७,००,०००/- चे बक्षिस काढण्याची कार्यपद्धती :-**

या साप्ताहिक सोडतीमध्ये पाच मालिकात मिळून रुपये सात लाखाचे एक (साप्ताहिक) पहिले बक्षिस ठेवण्यात आलेले असून त्यासाठी प्रथमतः पाच मालिकांमधून एक भाग्यवान मालिका निश्चित करण्यात येईल. त्यासाठी प्रत्येक मालिकेची अद्याक्षरे व क्रमांक असलेली प्रत्येकी एक चकती घेण्यात येऊन ती प्रत्येक चकती स्वतंत्र प्लॅस्टिक/पबरी आवरणात घालून पंचमंडळाच्या समोर स्वतंत्र ड्रममध्ये ठेवली जाईल. अध्यक्षानी घंटी वाजवून इशारा केल्यावर ड्रम फिरविला जाऊन व पुन्हा घंटी वाजवून इशारा केल्यावर ड्रम थांबविण्यात येईल. ड्रममधून एकच पिशवी(पाऊच) बाहेर काढून त्यातून चकती बाहेर काढण्यात येईल व ती पंचमंडळाला दाखविण्यात येईल. अध्यक्ष त्या चकतीवरील मालिकेच्या अद्याक्षरांची घोषणा करतील. त्यानंतर वरील परिच्छेद ४ मध्ये विहित केलेल्या पद्धतीने भाग्यवान क्रमांक काढण्यात येईल.

**५.१ रु. १,००,०००/- चे दुसरे बक्षिस काढण्याची कार्य पद्धती :-**

या दुसऱ्या बक्षिसासाठी पहिल्या क्रमांकाच्या बक्षिसाची मालिका वगळून चार वेगवेगळी पूर्ण भाग्यवान क्रमांक उर्वरित मालिकांकरिता स्वतंत्ररित्या काढण्यात येतील व त्या क्रमांकास रु. १,००,०००/- चे दुसरे बक्षिस देण्यात येईल.

**५.२ तिसऱ्या क्रमांकाचे रु. २,००,०००/- चे बक्षिस काढण्याची कार्यपद्धती :-**

या साप्ताहिक सोडतीमध्ये तिसऱ्या क्रमांकाच्या बक्षिसाकरिता पाच मालिकात मिळून रुपये दोन लाखाचे एक (साप्ताहिक) बक्षिस ठेवण्यात आलेले असून त्यासाठी प्रथमतः पाच मालिकांमधून एक भाग्यवान मालिका वरील परिच्छेद ५ मध्ये विहित केलेल्या पद्धतीने निश्चित करण्यात येईल. त्यानंतर वरील परिच्छेद ४ मध्ये विहित केलेल्या पद्धतीने भाग्यवान क्रमांक काढण्यात येईल.

६. पंचमंडळाचे सदस्य त्यांना पुरविलेल्या बक्षिस विजेत्या क्रमांकाच्या नोंदवहीत विजेत्या क्रमांकाची नोंद करून घेतील व त्या प्रतीवर सही करतील आणि ती प्रत निकालाच्या अभिलेखाची विश्वसनीय प्रत म्हणून ठेवली जाईल.


६.१ या सोडतीमध्ये कोणत्याही बक्षिसामध्ये एकापेक्षा जास्त भाग्यवान क्रमांक निश्चित करताना एखादा क्रमांक पुन्हा आल्यास तो रद्द करून त्या ऐवजी पुन्हा नवीन भाग्यवान क्रमांक निश्चित करण्यात येईल.

६.२ या सोडतीतील बक्षिस विजेत्याने कोणत्याही बक्षिसाची मागणी करताना त्यास मूळ तिकीट शासनाकडे सादर करणे बंधनकारक राहील, तसेच कोणत्याही तिकीटावर एकाच बक्षिसाची मागणी करता येईल.

६.३ महाराष्ट्र राज्य लॉटरीच्या कोणत्याही सोडतीमधील एखाद्या बक्षिसाकरिता एकापेक्षा जास्त पूर्ण भाग्यवान क्रमांक किंवा जुळवण्या काढण्यात येत असतील अशावेळी कोणत्याही क्रमांकाची त्याच मालिकेत पुनरावृत्ती झाल्यास किंवा दोन्ही क्रमांक /एकापेक्षा जास्त क्रमांक सारखे आल्यास ते नंतर काढलेले क्रमांक रद्द करून त्याऐवजी नवीन क्रमांक काढण्यात येतील.

२.४ वर नमुद केरवाप्रमाणे या सोडतीमधील बक्षिस विजेत्या तिकीटाचे क्रमांक निश्चित करण्यासाठी ड्रम किंवा विजेवर चालणारी व चक्रावर क्रमांक लावलेली (ड्रॉ मशीन) सोडत यंत्र, वा त्याचप्रमाणे सोडत जलद काढण्याच्या शासनाच्या दृष्टीने योग्य पद्धतीचा अवलंब सोडत काढताना करण्यात येईल.

महाराष्ट्राचे राज्यपाल यांच्या आदेशानुसार व नांवाने.



उपसंचालक, राज्य लॉटरी तथा  
अवर सचिव, वित्त विभाग.

प्राति,

१. मा. उप मुख्यमंत्री (वित्त), मंत्रालय, मुंबई ३२.
२. मा. राज्यमंत्री (वित्त), मंत्रालय, मुंबई ३२.
३. प्रधानसचिव / सचिव, वित्त विभाग, मंत्रालय, मुंबई ३२.
४. प्रधान सचिव / सचिव, गृह विभाग, मंत्रालय, मुंबई ३२
५. अतिरिक्त पोलीस महासंचालक (कायदा व सुव्यवस्था)
६. संचालक, लेखा व कोषागारे, महाराष्ट्र राज्य, मुंबई.
७. महासंचालक, शासकीय मुद्रण, लेखन सामग्री व प्रकाशने
८. संचालक, अल्पबचत व राज्य लॉटरी
९. महालेखापाल, महाराष्ट्र (लेखा व अनुज्ञेयता) (लेखापरीक्षा) मुंबई/नागपूर.
१०. महासंचालक, माहिती व जासंपर्क, मंत्रालय, मुंबई.
११. अधिदान व लेखा अधिकारी, मुंबई.
१२. निवास लेखा परीक्षा अधिकारी, मुंबई.
१३. उपसंचालक (वित्त व लेखा), महाराष्ट्र राज्य लॉटरी, शिवडी (पूर्व) मुंबई १५.
१४. कक्ष अधिकारी, महाराष्ट्र शासन, वित्त विभाग (प्रशासन -४) मंत्रालय, मुंबई.
१५. निवड नस्ती, लॉटरी - २.